

# XBEJBA BIDWIJA

Mal-mewġ taż-żiffa, xuxtek qed tittajjar,  
u fleqq bħal ħjut misruq mix-xemx dehbija;  
jiddu ħaddejk fuq wiċċek kemm xejn smajjar,  
qishom ħuġġieġa nar f'lejla xitwija.

F'għajnejk in-nir tal-baħar hieni jilma  
taħt is-sħab abjad silġ li jgħatti s-sema;  
bħad-diwi ħiemed tat-tifwir ta' l-ilma  
minn ħoġor il-widien, leħnek jinstema'.

Bi lwien id-demmm, bi ħimura bellusija  
libbset xofftejk il-warda tal-pepprina;  
neża' l-ħolqien għalik, xbejba bidwija,  
mill-ġmiel li kien jaħbih u minn kull żina:

nistħajlek l-għanja ħelwa tar-rebbiegħa  
li nisġu żewġt iqlub hawn fuq dil-qiegħa.

KARM VELLA